

Mary

Category: Goşgular, Kitapcy
написано kitapcy | 23 январа, 2025
Mary MARY

*»Mary-şahy jahan asly mekany»
(Gara şahyr)*

Ýolum düşdi. Gäwürgala dyrmaşyp,
Depesinde gezim edip ýöredim.
Bir golça döwgüne nazarym düşüp,
Dury syrçalarna siňe garadym.

Şol syrçada surat bolup görüňär
Mary medeniýeti, ylym ojagy.
Ortasyndan derýa öňe urunýar,
Günüň howry ýeri ýandyrýan çagy.

Gözel şäher, ajap köşgi-eýwany,
Bag-bakjalar bir-birine utgaşýar.
Dünýä bazarynyň agyr kerweni
Äpet saraýynda harydyn çöşýär.

Şol bazara nazar salmak islämde,
Bitmän galdy dürli görnüş syrçada...
Garap görsem, demirgazyk beýlämde,
Soltan Sanjar □ ýadygär bir parça-da.

Derýa-da ýok, şäher-de ýok, dükan-da,
Talaňçylaň toýnagynyň yzy bar.
Golçaň döwgün aýlandyryp bakamda,
Çingiz hanjarynyň ganly yzy bar.

Golça döwgi göýä maňa şol ýerde,
Soragly göz bilen bakdy naýynjar:
»Meniň göwräm, ussam, eýäm niredede?
Hany, ol Jeýhuna el uran Sanjar?»

Syrça garap jogap berdim aç-açan:
»Watan abat, seniň göwräň synsa-da!
Türkmen halky ölmez, ýitmez hiç haçan,
Täzeden möwç alýar täze dünýäde!

Bu gün bizde ussa-da bar, eýe-de,
Gunçalap gül açýar atalar mülki.
Howp däl abansa gara gaýa-da,
Biziň bilen bile beýik rus halky!

Hanha seret: gözýetimde gök salýan
»Türkmenistan» obasynyň pagtasy...
Täze söz ýat saňa. Düşmersiň, bilýän,
Biziň elimizde durmuş nogtasy.

Infenerler küýsetmeyär Sanjary,
Jeýhun jylawyny çekýäris bärrik.
Garagum göwsünden ägirt bir jary
Ýakynda getiris hökman şu ýerik!

Mary şonda Tejen bilen tapysar,
Ahala-da ýeter onuň bir goly.
Pagta, bugdaý, bag-bakjalar tutaşar,
Gülzara aýlanar Garagum çöli.

Topragynda tylla isleseň öner,
Güneş öli ýeri getirer jana.
Senagat, medeniýet barha güýçlener,
Zawodlar turbasy galar asmana».

1946.

Berdi KERBABAÝEW. Goşgular